

Malayziyalı turistin Naxçıvan təəssüratları

“Hər kəsə Naxçıvanın gözəlliklərini görməyi tövsiyə edirəm” - Abdül Karim Abdül Qadir



Muxtar respublika öz füsunkar gözəlliyi və zəngin təbii sərvətləri, müasir infrastrukturu ilə turistlərin sevimli istirahət və əyləncə məkanına çevrilib. Qədim diyarımıza səfər edən malayziyalı turist Abdül Karim Abdül Qadir də Naxçıvandan zəngin təəssüratlarla ayrılıb.

AZƏRTAC-ın Naxçıvan bürosu onun təəssüratlarını oxuculara təqdim edir:

-Naxçıvana səfər etmək üçün Dubaydan Bakıya gəldim. Bu, mənim Naxçıvana ilk səfərim idi. Təxminən, bir həftə Bakıda qaldım, hava limanından şəhər mərkəzinə qədər yollara heyran oldum. Geniş və hamardır. Bütün yol işarələri aydın görünür. Həmçinin Naxçıvandakı hava limanın

dan şəhər mərkəzinə aparan yolların hər iki tərəfindəki mənzərələr gözəldir. Bakı kimi, Naxçıvan şəhərindəki binalar da gözəl dizaynı və müasir arxitektura üslubu ilə göz oxşayır. Memarlıq üçün çətin olan binalar tikilib və bu tikililərin birinci mərtəbədən sonuncusuna qədər fərqlidir.

Qeyd edirəm ki, hava limanına enib, çantalarımızı aldıqdan sonra növbəti 3 gün üçün bizə bələdçilik edəcək Kamal Yahyalı tərəfindən qarşılandım. Otelimizə gərkən bələdçi bizə qəlyanaltı təklif etdi. Süfrədə çay, çörək, yağ və pendir var idi. Yaxşı kiçik nahar... Saat Meydanındakı geniş otaqları olan, təmiz və modern avadanlıqlarla təchiz edilmiş otelə getdik. Buraya yerləşdikdən sonra foyeye düşdük və bizi gözləyən Kamal xoş təbəssümlə turumuza başlamağa hazır olduğunu bildirdi.

Otelimizdən duz mağaralarına 15 kilometr yol qət etdik. Duzdağa gəldiyimiz zaman orada az adamla rastlaşdıq. İrəliləyən tunelin hər iki tərəfinin çoxlu rəngbərəng lampalarla işıqlandırıldığını gördük və orada həzin musiqinin ol-

duğunu xəyal etdim. Mən həmin vaxt dağın zirvəsinin altında olduğumuza əmin idim. Sol tərəfdə yerləşən palataya girdiyimiz zaman bizə xüsusi geyimli bir qadın yaxınlaşdı. Tibb bacısı izah etdi ki, astma-bronxit problemləri və digər xəstəlikləri olan insanlar müalicə üçün buraya çox gəlir. Əvvəllər astma tutmalarım olduğundan oranın mənə müsbət təsir göstərəcəyini düşündüm. Çölə çıxarkən bələdçimiz bizə dedi ki, burada xüsusi müalicə almaq istəyənlər üçün bir paket təklif olunur. Gündə 80 manata oteldə yerləşmə, şəhər və nahar yeməyi verilir. Bundan əlavə, duz mədəninə gəliş və gediş üçün nəqliyyat vasitəsi də təmin edilirsiniz. Bu, əlverişli paketdir!

Mağaradan çıxdıqdan sonra tənəffüsümün yaxşılaşdığını hiss etdim. Həmçinin ürək problemləri olan və hissələrini sözlərlə ifadə edə bilməyən qudam mağaradakı qısa gəzintisindən sonra əhvalının xeyli yaxşılaşdığını dedi.

Geri döndüyümüzdə Duzdağdakı duz mədəninə gələcəkdə dünyada tanınmış bir kurort ola bi-



ləcəyini və buraya daha çox turist cəlb etməyin yollarını düşünürdüm.

Dayanacaq yerindən bir qədər aralı məsafədə duz dağlarını görürük - tamamilə duzdan ibarət dağlar. Mənə maraqlıdır ki, axı duz dağı necə ola bilər? Bəlkə də, burada minilliklər öncə dəniz olub?!

Şəhər mərkəzinə qayıdırdıq. Demək olar ki, qaranlıq idi, bələdçimiz bizi Nuh Peyğəmbərin türbəsinə görməyə gətirdi. Çoxsaylı araşdırma və arxeoloji tədqiqatların nəticələri bu türbənin Nuh Peyğəmbərə aid olduğunu təsdiq edir. Bunun özü turistləri, xüsusilə müsəlmanları cəlb edəcək bir turistik məkandır. Bu məzarın yanında bir məscid var, amma artıq qaranlıq

olduğundan dincəlmək üçün oteli mizə qayıtdıq.

Ertəsi gün biz Culfa rayonunda olan Darıdağ termal bulağına gəldik və buradakı xidmətlər ilə tanış olduq, həkimlə ayaqüstü söhbət etdik. O, bir elm adamı və bu arsenli müalicəvi su haqqında kitabın müəllifidir. Həkim dedi ki, İtaliya, Fransa və Kanadada tapılan isti bulaqlarla müqayisədə bu bulaq daha faydalıdır. O, bu müalicəvi su ilə maraqlandığımızı görüb kitabını imzalayaraq mənə hədiyyə etdi.

Bura həm yerli, həm də beynəlxalq turistlərin gəlmələri və müalicə almaları üçün əvəzsiz bir yerdir. Biz artıq geri dönürük. Geri dönərkən bir neçə dəfə dayanaraq dağlar və göllərin əhatəsində olan bu möcüzəli yerin şəkillərini çəkməyə başladım. Buranın saf havası, həqiqətən də, yadda qalan bir xatirədir!

Ordubadda gördüklərimiz eşitdiklərimizdən çox oldu. Burada dağların zirvəsindən süzülərək ətəyində toplanan bir gölün yanında dayandım. Üzümüzü yuyub həmin sudan içdik. Su soyuq idi və insanı tərəvətləndirirdi.

Haqqında eşitdiyimiz Batabat yaylağına da gətdik. Buradan aldığımız təəssüratlar da yüksək oldu. Yaylaqda açıq havada ənənəvi qaydada çay, çörək, bal, pendir və mürəbbə ilə sadə və dadlı bir qəlyanaltı etdik.

Azərbaycanın bu qədim diyarına üçgünlük səfərimiz bizdə xoş təəssüratlar yaratdı. Vətənimizə qayıtdıqda bu təəssüratları yaxınlarımızla da bölüşdük və onlara da Naxçıvanın gözəlliklərini görməyi tövsiyə etdik.